



# #स्वादारंभ

नमस्कार...!

मी सुदर्शन जगदिशराव सरनाईक...

श्री. जगदिशराव गुलाबराव सरनाईक, मा. उपसभापती पं.स. रिसोड यांचा मी धाकटा मुलगा. आमचे मोठे बंधू श्री. संतोष शेतकरी आहेत ते संपूर्ण कुटुंबाची धुरा समर्थपणे सांभाळत शेती करतात. ते आम्हा सर्व भावंडांना... विशेषतः मला मोलाचे मार्गदर्शन करतात. तीच आम्हा सर्वांची 'सपोर्ट सिस्टम' आहे. तर आमचे दुसरे मोठे बंधू श्री. धनंजय हे पुण्यात सॉफ्टवेअर इंजिनिअर आहेत. तशी आमच्या घरात कोणत्याही क्षेत्र निवडीची वडिलांकडून मोकळीक होती. मलाही तसं इंजिनिअर किंवा डॉक्टर हे क्षेत्र सहज निवडता आले असते. पण मुळातच शेतकरी कुटुंबातून असल्यामुळे मला शेती किंवा शेतकरी यांचेसाठी काही तरी करण्याची इच्छा होती. मग काय? वडिलांनी तर लगेच होकार दिला व मी यवतमाळमधून 'बीटेक' च्या शिक्षणास सुरुवात केली. या काळात नुसते शिक्षणच नव्हे तर बरेच अनुभव मिळाले. दैनिक सकाळ माध्यमातील 'यीन' नावाच्या संस्थेशी जोडलो गेला. त्यामुळे अनेक चांगल्या लोकांच्या संपर्कात येण्याचा योग आला. विशेष म्हणजे माझी 'यीन'मध्ये कृषीमंत्री म्हणून निवड झाली. त्यामुळे मला शेतकऱ्यांविषयी जास्तीत जास्त जाणून घेण्याची संधी मिळाली. त्यांच्या मुळ अडचणी समजून घेता आल्या आणि म्हणूनच कॉलेज पूर्ण करताच मी शेतकऱ्यांना आत्मनिर्भर बनवण्यासाठी 'कृषिटेक डेव्हलपमेंट ऑर्गनायजेशन'ची स्थापना केली. वाशीम शहरातून शेकडो शेतकऱ्यांसाठी अनेक मार्गदर्शन शिबीरं घेतली. शेतीसोबत शेतीपूरक व्यवसायाची जोड असायला हवी तर शेतकरी टिकू शकेले म्हणून 'चला शेतकरी उद्योजक बनूया...!' हा विचार समोर ठेऊन सलग तीन वर्षे शेतकऱ्यांना शेतीपूरक व्यवसायाकडे वळवून त्यांना आत्मनिर्भर बनवण्याचे काम केले.

त्यानंतर आम्ही दूध व्यवसायाकडे वळलो...

सुर्यनारायणाला नमस्कार करत उगवणारी प्रत्येक पहाट सर्वांनाच आनंद देणारी असते म्हणून प्रत्येक कुटुंबासाठी व कुटुंबातील प्रत्येकासाठी लागणारे दूध हे 100 टक्के शुद्ध असावे. प्रत्येक ग्राहकाला थेंबा थेंबात शुद्धता असणारे दूध आम्ही संकलन करण्यास सुरुवात केली. दूधात कसलीही भेसळ नसावी, शेतकऱ्यांनी संकलन केलेल्या दुधाला योग्य भाव मिळावा, दुध व त्यापासून तयार करण्यात आलेले प्रोडक्ट्स जसे की, दही, ताक, मठा, श्रीखंड, लस्सी, तूप, पेढा यामध्ये कुठल्याही प्रकारचे मिश्रण नसावे ते अगदी शुद्ध असावेत हा विचार समोर ठेऊनच या व्यवसायामध्ये आम्ही 2020 मध्ये पहिले पाऊल टाकले. विशेष म्हणजे सरनाईक डेअरीचा मुखात टाकताक्षणीच विरघळणारा 'केशवनगरचा पेढा' खव्यांच्या पसंतीस उतरला. म्हणूनच ग्राहकच म्हणतात 'केशवनगर का पेढा नाही खाया.... तो साला क्या खाया?'. सरनाईक डेअरीचे दुसरे वैशिष्ट्य म्हणजे चुलीवर तयार केलेले 'गावरान तूप' या तूपाचा तर स्वादच निराळा आहे.

सरनाईक डेअरी या नावाने आज रिसोड-मालेगांव रोडवरील केशवनगर येथे दुग्धजन्य पदार्थांचे उत्पादन केले जाते. आमच्याकडे प्रत्येक उत्पादन तयार करताना अतिस्वच्छता पाळली जाते सोबत उत्तम पॅकिंग करून ते मार्केटमध्ये विक्रीस उपलब्ध आहेत. त्यासाठी हे सरनाईक डेअरीचे सर्व उत्पादने निश्चितच आपल्या जीभेला नव्या स्वादारांची सफर घडवून आणतील, असा ठाम विश्वास आहे...!

**त्यासाठी साद या... प्रतिसाद या...!**

**अन् थेंबा थेंबात अनुभवा आनंद...!**